



സംസ്ഥാന ചരക്ക്സേവന നികുതി വകുപ്പ്

ടാക്സുവർ ,കരമന
കിള്ളിപ്പാലം, തിരുവനന്തപുരം
തീയതി :22-02-2025

പത്രക്കുറിപ്പ്

ജി.എസ്.ടി. - ടി.ഡി.എസ് റിട്ടേൺ ഫയൽ ചെയ്യുന്ന സർക്കാർ വകുപ്പുകളും, സർക്കാർ ഏജൻസികളും, തദ്ദേശ സ്വയംഭരണ സ്ഥാപനങ്ങളും ശ്രദ്ധിക്കേണ്ടത്.

തിരുവനന്തപുരം : കേന്ദ്ര ചരക്ക് സേവന നികുതി (ഭേദഗതി) ചട്ടം , 2024 (നോട്ടീഫിക്കേഷൻ നമ്പർ. 12/2024 - സെൻട്രൽ ടാക്സ്) ചട്ടം 37 പ്രകാരം സർക്കാർ വിജ്ഞാപനം ചെയ്യുന്ന തീയതി മുതൽ സർക്കാർ വകുപ്പുകളും, സർക്കാർ ഏജൻസികളും, തദ്ദേശ സ്വയംഭരണ സ്ഥാപനങ്ങളും മറ്റ് പൊതുമേഖലാ സ്ഥാപനങ്ങളും , മാസം തോറും ഫയൽ ചെയ്യേണ്ടതായ ടി.ഡി.എസ് (TDS) റിട്ടേൺ ജി.എസ്.ടി.ആർ - 7 ൽ ടേബിൾ-3 ൽ ചില ഭേദഗതികൾ വരുത്തിയിട്ടുണ്ട്. സപ്ലയർ / കോൺട്രാക്ടർ, ജി.എസ്.ടി നിയമപ്രകാരം നൽകുന്ന ഇൻവോയ്സ് വിവരങ്ങൾ ഉൾപ്പെടെ ടേബിൾ -3 ൽ ഡിക്ലയർ ചെയ്യേണ്ടത് നിർബന്ധമാക്കിക്കൊണ്ടാണ് മാറ്റങ്ങൾ വരുത്തിയത്.

കേന്ദ്ര നികുതി വിജ്ഞാപനം 09/2025 പ്രകാരം ജി.എസ്.ടി.ആർ-7 ലെ മേൽപ്പറഞ്ഞ മാറ്റങ്ങൾ 2025 ഏപ്രിൽ 1 മുതൽ നടപ്പിലാക്കാൻ തീരുമാനിച്ചു. ആയതിനാൽ, 2025 ഏപ്രിൽ 1 മുതൽ ഫയൽ ചെയ്യപ്പെടുന്ന ജി.എസ്.ടി.ആർ-7 റിട്ടേണുകൾ ഇൻവോയ്സ് ലെവലിൽ (ഓരോ ഇൻവോയ്സുകളും പ്രത്യേകം പ്രത്യേകം ഡിക്ലയർ ചെയ്തുകൊണ്ട്) ഫയൽ ചെയ്യേണ്ടിവരും. ഇക്കാരണത്താൽ, 2025 മാർച്ച് മാസം മുതൽ ജി.എസ്.ടി. രജിസ്ട്രേഷനുള്ള സപ്ലയേഴ്സിനും , കോൺട്രാക്ടേഴ്സിനും അവരുടെ സപ്ലൈർ/വർക്കിന് പേയ്മെന്റ് നൽകുമ്പോൾ അതാത് സപ്ലൈ / വർക്കുമായി ബന്ധപ്പെട്ട

ഇൻവോയ്സുകൾ കൈവശമുണ്ടെന്ന് ടി.ഡി.എസ് (TDS) കിഴിവ് നടത്തുന്ന മേൽപ്പറഞ്ഞ സ്ഥാപനങ്ങളിലെ ബന്ധപ്പെട്ട ഉദ്യോഗസ്ഥർ ഉറപ്പ് വരുത്തേണ്ടതാണ്.

കോമ്പോസിഷൻ സ്കീമിലാണ് സപ്ലയർ/കോൺട്രാക്ടർക്ക് രജിസ്ട്രേഷനുള്ളതെങ്കിൽ ബിൽ ഓഫ് സപ്ലൈ ആണ് ഇൻവോയ്സിന് പകരം നൽകേണ്ട രേഖ. അഡ്വാൻസ് തുകയാണ് സപ്ലയർ / കോൺട്രാക്ടർ കൈപ്പറ്റുന്നതെങ്കിൽ റെസീപ്റ്റ് വൗച്ചറാണ് നൽകേണ്ട രേഖ.

ജി.എസ്.ടി. നിയമപ്രകാരം അതാത് സമയങ്ങളിൽ (ടൈം ഓഫ് സപ്ലൈ (Time of supply) അനുസരിച്ച്) സപ്ലയർ / കോൺട്രാക്ടർ മേൽപ്പറഞ്ഞ രേഖകൾ നൽകേണ്ടതും, ബന്ധപ്പെട്ട വകുപ്പിലെ /തദ്ദേശ സ്വയംഭരണ സ്ഥാപനങ്ങളിലെ ഉദ്യോഗസ്ഥർ അപ്രകാരമുള്ള രേഖകൾ കൈപ്പറ്റേണ്ടതുമാണ്.

മേൽപ്പറഞ്ഞ രേഖകൾ കൈവശമില്ലെങ്കിൽ 2025 ഏപ്രിൽ 1 മുതൽ ജി.എസ്.ടി.ആർ - 7 ഫയൽ ചെയ്യുന്നതിന് കാലതാമസം ഉണ്ടാവാനും അതുവഴി ലേറ്റ് ഫീ, പലിശ തുടങ്ങിയ അധിക ബാധ്യതകൾ ഉണ്ടാകാനും ഇടയുണ്ട്.

അതിനാൽ ബന്ധപ്പെട്ട നികുതിദായകർ ഈ കാര്യം പ്രത്യേകം ശ്രദ്ധിക്കണമെന്ന് സംസ്ഥാന ചരക്ക് സേവന നികുതി കമ്മീഷണർ അറിയിച്ചു.

COMMISSIONER

ADDITIONAL